

సముద్రస్నానం : : : : : : మునిమాణిక్యం నరసింహారావు, బి.వి., ఎల్. టి.,



“చూడండి.”

“.....”

“మిమ్మల్నే.....”

“ఊ—ఎందుకూ, రేపు నాకు బడిలేదు... లేపకు... నిద్రపోసి.”

“మాట;—ఇల్లా చూడండి...రేపు మీరు కార్తిక సోమవారం ఉంటారా?”

“సోమవారం ఉండటమా? ఎక్కడ?”

ఎక్కడేమిటి—ఇంకా మీరు మెలుకువ రాలేదూ? కార్తిక సోమవారం ఉపవాసం ఉంటారా?”

“ఉండను.”

“పోసియండి, నేను సముద్రస్నానానికి వెళ్లి వస్తాను.కొస్త పిల్లలను చూస్తుండండి. ఇక్కడున్నట్లుగా వస్తాను.”

“వద్దు...”

“అలాగంటే ఎలాగండీ...మహా పర్వదినం...ఇటీవలానుగా! తెల్లవా లేటప్పటికి వస్తాను. పెదపిల్లను తీసుకొనే పోతాను. చిన్ననాళ్లను కొస్త చూస్తుండండి.”

తరువాత నిద్రమతులో ఏమన్నానో జ్ఞాపకంలేదు. ఆమె బండెక్కి వెళ్లటం నేను తలుపు వేసుకొని మళ్లీ వచ్చి పడుకోటం నాకు జ్ఞాపకమే.

కొంతం ఇలు దాటిన పావుగంటకల్లా పసిది లేచి తల్లి పక్కలో లేకపోవటం మూలాన కెవ్వన కేకేసి “అమ్మా” అని పిలిచింది. నేను లేవక తప్పింది కాదు. ముక్కుమంటూ, మూల్గుమంటూ వెళ్లి “అమ్మా లేచావు తల్లీ, పడుకో” అన్నాను. నా మాటలు దానికి అరం అయితే గదా! అది అట్లాగే మేమలాగ కూర్చున్నది నడి నుంచంఘోద “అమ్మ,” “అమ్మ” అంటూ.

కాసేపు నాలుగువెళ్ళలా చూచి, అమ్మ రొంక పోకటం మూలాన మెల్లగా లేచి మేడ దిగటానికి పోతున్నది.

మెట్లు పసిది దిగలేదు. అందుకని దాని ఉద్దేశాన్ని గ్రహించి ఎత్తుకొని మేడక్రిందికి దింపాను. అది ముందు వంట ఇంట్లోకి వెళ్లింది “అమ్మా” అని ఏడుస్తూ. అక్కడ ఎవ్వరూ కనపడలేదు. తరువాత దొడ్డి తలుపు దగ్గర నుంచని ఏడ్చింది. తలుపు తీశాను. దొడ్లోకి వెళ్లింది. ఆ మసక మసక చీకట్లోనే, దొడ్డంతా వెలసేసింది. ఎక్కడా అమ్మ కనపడలేదు.

ఇక అమ్మ ఇంట్లో లేదన్న విషయాన్ని గ్రహించి అది నన్నే నమ్మకొని నేను చెప్పినట్లు వింటుందని నా నమ్మకం. అందుకని దాన్ని ఎత్తుకొని మళ్లీ మేడచికి వచ్చాను. అది ఏడుపు ఏమాత్రం ఆపలేదు. పెద్దగా ఏడ్వటం సాగించింది.

అమ్మ ఇంట్లో లేదని పూరిగా గ్రహించి కూడా అది అట్లా పెంకెతనంగా ఏడ్వటం నాకు ఏమీ సమంజసంగా కనపడలేదు. తరువాత స్పష్టంగా చెప్పి చూద్దాము నాతప్పు లేకుండానని,

“తల్లీ ఇదిగో చూడు...మీ అమ్మ ఇల్లా సముద్రానికి పోయింది. ఒక గంటలో వస్తుంది. అండాకా నేను ఎత్తుకుంటాను. నీవు ఊరుకో- ఏడ్చిస్తే లాభంలేదు” అని స్పష్టంగా చెప్పాను.

దాని కాసంగతి బోధపడలేదనా? కాదు. చక్కగా బోధపడ్డది. “అమ్మ—ఓ, పోయి” అన్నది.

“అ.....అది సంగతి, నీవు ఏడ్వవద్దు. కావలిస్తే చిన్నట్లు వెడతాను”—అన్నాను.

మరి ఇక ఊరుకోవలసిందేనా, న్యాయంగా? ఊరుకోనే? ఒకటే ఏడ్వటం.



“ఎట్లాగా నీతో, న్యాయంలేకుండా ప్రవర్తించావు? అమ్మయ్యా, కోపం వస్తోంది! కొండతాను” అని చెయ్యి ఎత్తి చూపి భయపెట్టాను. ఇంకా ఎక్కువైంది ఏడుపు.

“పిల్లలైతే మటుకు గ్రహింపు ఉండొద్దు” అనుకొని విసుక్కొని, ఏడిస్తే ఏడ్వద్దని—నా తప్పులేదు అనుకొని అట్లాగే దాన్ని బుజంమీద పడుకో బెట్టుకున్నాను.

ఇంతలో “అమ్మా” అంటూ లేచాడు చిన్నవాడు. వీడు దానికంటే పెద్దవాడు. నాలుగో ఏడు. మాటలు అర్థం అవుతాయి.

“నాయనా పడుకో” అన్నాను.

“అమ్మేదీ” అన్నాడు.

“అమ్మ సముద్రస్నానానికి వెళ్లింది. ఇంకా నేపట్లో వస్తుంది. పడుకో నాన్నా, ఇంకా తెల్లవారలేదు. నిద్ర పో.”

“నేను పడుకోను, నిద్ర రాదు.”

“పోనీ... అడుకో... అ... దిగ్ ఆవు సకంలా బొమ్మలు చూసుకో.”

“వను.”

“పోనీ గంతు తెయ్యి.”

“ఉహూ..”

“మరి ఏం జేసావు?”

“అమ్మ పోతా.”

“ఓరి వెధవా—అమ్మ సముద్రానికి వెళ్లింది. సముద్రం ఇక్కడికి నాలుగు మైళ్ళుంది. నీవు నడవలేవు. నీకేమేనా మతి పోయిందా? అమ్మ ఇంకా నేపటికల్లా వస్తుంది ఉండు” అన్నాను.

“రాదు...” అన్నాడు నిస్సందేహంగా.

అన్నవాడు ఊరుకోక మేడమెట్లు దిగి సముద్రానికి పోతానంటూ ప్రయాణం గట్టాడు. ఈచీకట్లో ఏమిటి? సముద్రానికి నాలుగేండ్ల వెధవ వెళ్లటం ఏమిటి? వీళ్లకు తెలివి ఎందుకుండవో అనిపించింది.

గబగబ మెట్లు దిగి పోతున్నాడు వెధవ? ఏమిటి వీడి సాహసం!

పైగా ఎత్తుకున్నా నిలవకపోవటం, ఎగిరిపడటం, బుజంమీద పడుకో బెట్టుకొని చిచ్చి గొట్టినా జారి పోవటానికి ప్రయత్నంచేయటం, ఇది దాని ప్రవర్తన.

చెయ్యి గట్టిగా అనిపెట్టి బుజంమీద పడుకో వెళ్ళాను. కాని, అది చెయ్యి తీసేసి కెవ్వున కేకేసి తాను సాములాగ చివ్వున లేచి “అమ్మా” అంటూ ఏడుస్తుంది.

“ఒరేయ్” అంటూ వాణ్ణి రక్క-చ్చుకున్నాను. చిన్నదాని కంటే చెప్పినా అరం కాలేదు. వీడికన్నా చెప్పితే వింటాడని,

“నాయనా, ఒరే..... ఏద్యకూ... ఎందుకూ..... ఏద్య?”

“అమ్మ.....”

“సరే... అమ్మకోసం ఏడుస్తున్నావు... అమ్మ సముద్రస్నానానికే వెళ్ళింది; వస్తుంది. ఏద్యటం ఎందుకూ?” అన్నాను సహేతుకంగా నచ్చచెప్పాఅన్న ఆశతో.

వాడు మళ్ళీ “అమ్మ” అన్నాడు.

“వస్తుంది కానేపట్టా” అన్నాను.

“రారు.....” అన్నాడు బిక్క-మొఖంతో.

“వస్తుందిరా నాయనా, తెల్లవారేటప్పటికి వస్తుంది.”

రారు..... అని ఒకటే ఏద్యటం అమ్మ వస్తుంది అని ఎంత నచ్చ చెప్పినా వినడు. అమ్మ రారు అని వాడికి గట్టి నమ్మకంతో అంటాడు.

“వస్తుందిం నాయనా, ఈ పోవటం పోవటం ఇక రాకుండా పోతుందనిం నీ ఉండేశం.”

“అట్లా ఎప్పటికీ పోను. పిల్లలనూ, నన్ను తదితర పెట్టి లేచిపోయే మనిషి కానేకారు మీ అమ్మ. నాకు బాగా తెలుసు. ఆమాట అనుకోటమే తప్ప. నామాట నమ్మ. తప్పక వస్తుంది,” అని ఎన్నివిధాల నమ్మకం చెప్పినా వాడికి వినమంతయినా నమ్మకం కలగదు.

“అబ్బబ్బ... చంపుతున్నావుం నాయనా; తప్పక వస్తుందిం మీ అమ్మ” అని పెదగా అరిచాను కోపంతో. ఉంచూ... ఏమాత్రం నమ్మకంలేదు శాధవకు... అమ్మ రారు-అని వాడు మళ్ళీ అనడం ఏద్యటం.

మహాప్రభూ—ఎట్లా వీడ్చి నమ్మించడం! వాళ్ళమ్మ ఇక రాదనే వాడి గట్టి నమ్మకం!

పోనీ ఏదో అల్లాగే ఏడుస్తూ ఉన్నా ఒక కుగుణమే. కార్టోచ్చిన శాధవ, వీలైతే మేడదిగి సముద్రానికి పోతా నంటూ బయలుదేరుతున్నాడు మాటిమాటికి! చిన్నది ఎత్తుకున్నా ఏద్యటం మానలేదు. అందుకని దాన్ని దింపేసి, వీడిదగ్గర వేరి ఎట్లాగయినా సమదాయిగ్గానుని కూర్చున్నాను.

చిన్నది నా పడకగదిలోకి వెళ్ళింది. అక్కడ చూచింది. ఇంకో గదిలోకి వెళ్ళింది. అక్కడ చూచింది.

అమ్మకోసమా ఈ శతకడం! వాళ్ళమ్మను నేను దాచేశానని కాబోలు దీని నమ్మకం.

చిన్న గదిలో సుశీ పడుకొని ఉన్నది వాళ్ళమ్మచీరకప్పుకొని. చిన్నది ఆ చీర గుర్తుపట్టి అదే అమ్మ అనుకొని శెలి అమాంతం దానిమీద పడడి. కెవ్వన కేకేసి “అమ్మా” అంటూ లేచింది సుశీకూడా.

కాస్త పెద పిల్లగదా అని దాంతో “అమ్మా సుశీ, పసిదాన్ని కాస్త పట్టుకొని సమదాయిం. ఆది అమ్మకోసం ఏడుస్తున్నది,” అన్నాను.

“అమ్మ ఎక్కడి కెళ్ళిందీ?” అన్నది సుశీ.

“సముద్రానికి స్నానానికి...” అన్నాను నేను.

“నన్ను తీసు కెళ్ళలేదేం?” అని ఒక్క-పెట్టున ఏడ్చింది.

“ఓసి భదవా? నీవు కూడా ఏడిసే ఎట్లాగే? వీశతోనే సతమతం అవుతుంటేను! వళ్ళు పగల గొడతా ఏడిసివా అంటే!” అని భయ పెట్టాను. ఇది మట్టుకు భయపడి ఊరుకుంది.

పసిదిమాత్రం శెక్కి-శెక్కి- ఏద్యటం మానలేదు. చిన్నవాడు ఒక స్నాయిలో అమ్మ రాదనే నమ్మకంతో ఏడుస్తున్నాడు. అమ్మ వస్తుంది ఉండరా అని నేనూ, గాదని వాడూ వాదన.

తల బదలు చేసుకొందామన్నంత విసుకు పుట్టింది. ఈలోపున సుశీ మెల్లగా శెల్లి నిద్రపోతున్న తమ్ముడ్ని లేపింది. అమ్మ శెల్లిపోయిందని చెప్పేసింది.

వా డోఏడు ఏడ్చాడు. వాణ్ణి భయపెడితే బిక్క-ముఖం వేశాడు.

“నాయనా, మొగ పిల్లలు ఏద్యకూడ”దని అప్పీలు చేశాను. ఎట్లాగయితేనేం ఏడ్చు దిగమింగి మొగ తనాన్ని నిలబెట్టాడు మా వాడు.

వాళ్ళ యిదన్ని ఎట్లాగో ఆపానుగాని పసివాళ్ళనే ఊరుకో బెటడం నాతీరం గాలేదు. ఎట్లా సమదాయిం చాలా, ఏం జెయ్యలో, నాకు తెలిసింది కాదు. సామదాన దండోపాయాలవల్ల ఏమీ ప్రయోజనం కనుపించలేదు.

ఇద్దరికీ నిస్క-ట్లు పెట్టాను. ఇద్దరు విసిరి పారేశారు. కర్జూగపండు ఇచ్చాను. నా ముఖాన కొట్టారు. ఆట వస్తువులు చూపాను. కార్టో తన్నేశారు. వాళ్ళమ్మ ఫోటో చూపి, “అదిగో అమ్మ” అన్నాను.

అయినా ఏడు మానలేదు పసిది. వాడు మాత్రం, ఆ బొమ్మ అమ్మ కౌదన్నాడు. అమ్మేరా, అని నేనూ, కౌదని వాడూ. చుట్టే మొండి వాదన.

చిన్నదానికి ఏమీ తెలియక ఏడు. వాడు మొండితనాన ఏడు. వాళ్ళమ్మ ఫోటోకూడా 'కౌదని' వాదిస్తుంటే ఏం జేయాలి వెధవని? ఇక వాడితో వాదన లాభం లేదు, రెండు తగిలిస్తేనేగాని ఊరుకో డనుకొని, వీపు పైన చెళ్లన వేశాను నోరు మూయమని. వాడు కెప్పున తోకపెట్టి, పెద్ద గుక్కపట్టి ఏడుస్తూ మేడ మెట్టు దిగాడు.

వెధవ, చీకట్లో భయపడతాడని పసిదాన్ని దింపి వాడి వెంటబడిగిలగిల కొట్టుకుంటూన్న వాణ్ణి పట్టుకొస్తున్నాను.

ఈ లోపున పసిది మేడమెట్టు రెండు దిగి దొర్లటానికి సిద్ధమైంది. మహాప్రభో వీళ్ళమ్మ ఎట్లా వేగుతున్నదో రోజూ వీళ్ళతో ననిపించింది.

పసిదాన్ని, వాణ్ణి, ఎట్లాగయితే నేం బాక్కొచ్చి మంచంమీద కూలేసి, సమదాయింపటానికి ఏ మాత్రం ప్రయత్నం చేయక చూస్తూ ఊరుకొన్నాను, శత్రు సేనలు కోట తలుపులు బదలు కొట్టుకొని వస్తూంటే, ఏమీ చేయలేక నిలబడిపోయిన రాజులాగ.

ఇంతలో ఆరుశోబయం అయింది. చీకట్లు పోతున్నాయి. ఈపాటికి ఆవిడ వస్తూ ఉంటుందన్న ధైర్యంతో—అమ్మాయి, సుశీ, మీ అమ్మ వస్తున్నదేవా చూడూ వాకిట్లో కెళ్లి ఆన్నాను.

ఏదీ?—సుశీ లేచు! దాని తమ్ముడూ లేడు! ఎక్కడికో వెళ్లిపోయినారు. గుండె గుళ్ళెలు ముప్పుది, వీళ్ళక్కడికి వెళ్లారోనని.

నేను ఈ పసి పిల్లలతో ఆవన పడుతుంటే వాళ్ళిద్దరూ ఏప్పుడో జారారు. వీళ్ళ తలుపు తీసి ఉంది. వీళ్ళిలో కెళ్లి చూచాను. పెద్దగా తేకవేశాను. ఎక్కడ జాడ లేదు. వీళ్ళక్కడి కెళ్లారో, ఎంతదూరం పోయినారో

అని దిగులేసింది. ఆ పిల్ల చేతులకు బంగారపు గాజు అన్నయి. ఆవి కాసా కాచేసారేమా ఎవరన్నా? తేకపోతే వాని కౌశపడి పిల్లదాన్ని ఎవ రేంజేస్తారో!



ఎక్కడ వీళ్ళిద్దరు మారు పడతారో? అని గుండెల్లో గుండెలు లేపు. పోనీ వాళ్ళకోసం వెతుకుదామంటే వీళ్ళిద్దరిని వదలి ఎల్లాగ కదలబం!

ఇంతలో పసిమండ వచ్చి వచ్చి అలసిపోయి ఏడ్వ లేక సొమ్ముసిల్లింది. దీని కెక్కడ నోరెండి పోయిందో నని, బుజాలమీది దాన్ని బుజాలమీదే ఉంచుకొని, హాల

వచ్చా తీసి కొంచెం పాలు కలిపి, “అమ్మా తాగ” మని ఇచ్చాను. గాను పుచ్చుకొని గుక్కడు కొమెలు తాగి మాస్తుండగానే ఆ గాను విసిరి నా మీద కొట్టింది.

కిందిగదా అని, సముద్రానికి ప్రయాణం గట్టి వాకిట్లోకి పోయినాడు. అప్పుడు తెలతెల నారుతుంది.

వీడుకూడా ఎక్కడికి వెళుతాడో మరి చిన్న వాడవ



అని “ఒరే వాడవా, నీవుకూడా వెళ్ళిపోతావా ఏమిట్రా” అని పరుగెత్తుకొని వెళ్ళాను వాణ్ణి పట్టుకొందామని. నాకు చిక్కకుండా పారి పోవాలనే ప్రయత్నంలో వాడు పరుగెత్తి కౌలు జారి సెడుకౌల్వలో పడాడు. తకీమని దిగాను, మోకాలు లోతు మురుగు నీళ్ళలోకి. పిల్లవాడి నోట్లోకి మురికి నీళ్లు పూతాయేమో నని, వాణ్ణి చప్పన ఎత్తుకొని చంక నేసుకొన్నాను. వాడి మొఖం, వళ్ళూ, అంతా బురద. నా బట్టలన్నీ బురద. వాడు ఏడుస్తూ నన్ను కావలింతుకొని నా మొఖంనిండా ఆ దుర్బంధ ద్రవ్యం పూశాడు.

ఇంతలోకే చిన్నదికూడా అడుగు లేసున్నది ఆనేవే. ఇదికూడా వెళ్ళి ఎక్కడ పడుతుంది దోనని దాన్నికూడా ఇంకో చంకలో కెక్తుకున్నాను.

అప్పుడు చూడాలి నన్ను, బిడ్డలు చెరో చంకనా ఉన్నారు. మొఖంనిండా సెడు కౌల్వలోని బురద-మోకాలుదాకా కూడా దట్టంగా ఉంది ఆ బురద సాళ్ళు తొడుక్కున్నట్లుగా. తలపైన పాలచుక్కలు.

ఈ సీతిలో నేనుండగానే వాకిట్లో బండి ఆగటం ఆవిడ దిగటం తటస్థించింది.

నన్ను ఆ సీతిలో చూచి నేను పడ పొట్లన్నీ గ్రహించి, కౌంతం, నాపై జాలిపడి నాయంను సానుభూతి చూపి, తాను సుఖంగా సముద్ర స్నానం చెయ్యటానికి వీలు కల్పించేందుకోసం, ఇంత అవసా నేను పడంతును నా యంను ఎంతో కృతజ్ఞత కలిగి, నన్ను ఎంతో Thank చేస్తుండన్న ఆశతో ఆక్కడే నిలబడ్డాను.

బట్టంతా తడిసింది. మొఖం నిండా పాల చుక్కలు. జొట్టునిండా పాల చుక్కలు.

వచ్చింది అమ్మగారు నిప్పులు గక్కుతూ “ఇద్దరు పిల్లలనూ, వదిలేశారేం? వంటెనమీద కూర్చుని ఏడుస్తున్నారు” అంటూ.

“ఛీ—దీని చుంపతేగ.....అవసో”.....అని విసుక్కుని ఇటుచూస్తున్నగా, ఆ చిన్న వాడవ నలడు దారి

నేనేం మాట్లాడలేను. చూడు నా అవస—అన్నట్లు అక్కడే నుంచున్నాను.

చూచింది... ఒక్క నిమిషం. గ్రహించింది నా ఆవస్థ.
.....కొంచెం విచారం కళ్ళలో.....మళ్ళీ చిరునవ్వు
.....అంటే!

పసిది తాచులాగ బారిపోయింది తల్లి దగ్గరకు. పసి
వాడు పోయి కావించుకొన్నాడు.


కొంతం కూర్చుని పిల దానికి పాలిస్తూ “అమ్మా
నా తల్లీ, ఎంత ఏడ్చిందో! వెళ్ళి వెళ్ళి ఏడ్చిందా?
నో రెండిపోయిందా?.....రా నాన్న.....మా తండ్రి
.....చచ్చిపోయినారా.....నాన్న.....నిన్ను వది
లేసి వెళ్ళాను.....[ప్రాణాలన్నీ మీమీదే ఉన్నాయి.
ఎంత ఏడ్చావురా? ఈ మరకంతా ఏమిటా నాయనా?
పడ్డావా? నా తండ్రి. పిల్లలను ఏడ్పించాను” అని

మాటమీద మాట అతితూ దాన్ని ముడ్రేకుకోనూ, వీడ్చి
ముడ్రేకుకోనూ, దాన్ని పలకరించనూ, వీడ్చి పలకరిం
చనూ, తన్ను తాను నిందించుకోనూ ఎంతసేపూ ఇదే
వరస!

ఈ మానవుడు పడ్డ కష్టానికి ఒక్క సానుభూతి
వాక్యం.....కృతజ్ఞతను సూచించు ఒక్క చూపు...
ఒక్క మంచుమాట తోడు!

పిల్లలకు తల్లీ లోకమైంది! తిలి ప్రేమంతా పిల్లకే
ఇచ్చింది—ఇక నాకు సానం ఏదీ!

అలాగ నూర్చుని కెదురుగా నిలబడిపోయేను జెరి
చూపులు చూస్తూ,



“వినోదిని”

2-వ సంవత్సరపు సంపుటం

అందంగా చక్కగా క్యాలిగ్రాఫీతో బైండు చేయబడింది.

వెల రూ. 2-0-0.

తపాలాచార్జీ రూ. 0-12-0.

డబ్బును ముందుగ మనియార్డరు ద్వారా
పంపువారికే సంపుటం పంపబడుతుంది.

“వినోదిని” కార్యాలయము,

234, గోవిందప్ప నా.రుక్ వీధి, జి. టి. మద్రాసు.

